

“İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta haqqında”, “Məşğulluq haqqında” və “Sosial sığorta haqqında” Azərbaycan Respublikasının qanunlarında və Azərbaycan Respublikasının Əmək Məcəlləsində dəyişiklik edilməsi haqqında

AZƏRBAYCAN RESPUBLİKASININ QANUNU

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 16-cı və 27-ci bəndlərini rəhbər tutaraq, “Ələt azad iqtisadi zonası haqqında” Azərbaycan Respublikasının 2018-ci il 18 may tarixli 1143-VQ nömrəli Qanununun icrası ilə əlaqədar **qərara alır**:

Maddə 1. [“İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta haqqında”](#) Azərbaycan Respublikası Qanununun (Azərbaycan Respublikasının Qanunvericilik Toplusu, 2010, 7, maddə 572; 2011, 12, maddə 1089; 2013, 11, maddə 1318; 2014, 1, maddə 9, 7, maddə 777; 2015, 2, maddələr 74, 96, 3, maddə 253; 2016, 2, I kitab, maddə 184, 3, maddə 416; 2017, 7, maddə 1290; 2018, 10, maddə 1961) 1-ci maddəsinin mətni 1.1-ci maddə hesab edilsin və aşağıdakı məzmununda 1.2-ci maddə əlavə edilsin:

“1.2. Ələt azad iqtisadi zonasında istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta sahəsində münasibətlər “Ələt azad iqtisadi zonası haqqında” Azərbaycan Respublikası Qanununun tələblərinə uyğun olaraq tənzimlənir.”.

Maddə 2. [“Məşğulluq haqqında”](#) Azərbaycan Respublikası Qanununa (Azərbaycan Respublikasının Qanunvericilik Toplusu, 2018, 8, maddə 1669) aşağıdakı məzmununda 2.3-cü maddə əlavə edilsin:

“2.3. Ələt azad iqtisadi zonasında məşğulluqla bağlı münasibətlər “Ələt azad iqtisadi zonası haqqında” Azərbaycan Respublikası Qanununun tələblərinə uyğun olaraq tənzimlənir.”.

Maddə 3. [“Sosial sığorta haqqında”](#) Azərbaycan Respublikası Qanununun (Azərbaycan Respublikasının Qanunvericilik toplusu, 1997, 5, maddə 348; 1999, 11, maddə 609; 2000, 11, maddə 776; 2001, 9, maddə 576, 12, maddələr 733, 736; 2002, 12, maddə 706; 2004, 7, maddə 505, 12, maddə 976; 2005, 1, maddə 2, 12, maddə 1082; 2006, 11, maddə 923, 12, maddə 1018; 2007, 1, maddə 4, 12, maddə 1193; 2008, 2, maddə 49, 4, maddə 254, 6, maddə 462, 7, maddə 602; 2009, 12, maddə 970; 2010, 4, maddə 276, 11, maddə 949; 2011, 10, maddə 883; 2013, 11, maddə 1284, 12, maddə 1487; 2014, 10, maddə 1171; 2016, 4, maddə 657, 6, maddə 971; 2017, 3, maddə 336, 7, maddə 1279; 2018, 3, maddələr 369, 396, 5, maddələr 870, 894) 7-ci maddəsinə aşağıdakı məzmununda ikinci hissə əlavə edilsin:

“Ələt azad iqtisadi zonasında sosial sığorta sahəsində münasibətlər “Ələt azad iqtisadi zonası haqqında” Azərbaycan Respublikası Qanununun tələblərinə uyğun olaraq tənzimlənir.”.

Maddə 4. [Azərbaycan Respublikası Əmək Məcəlləsinin](#) (Azərbaycan Respublikasının Qanunvericilik Toplusu, 1999, 4, maddə 213; 2001, 3, maddə 143, 6, maddə 362, 11, maddələr 672, 679, 12, maddə 731; 2002, 1, maddə 2, 5, maddə 241, 6, maddə 328; 2003, 1, maddələr 9, 23; 2004, 1, maddə 10, 2, maddə 57, 3, maddə 133, 6, maddə 413, 7, maddə 505, 9, maddə 672, 12, maddə 981; 2005, 3, maddə 151, 4, maddə 278, 7, maddə 560, 10, maddə 874, 11, maddə 1001, 12, maddə 1094; 2006, 3, maddələr 220, 222, 5, maddə 385, 11, maddə 923, 12, maddələr 1004, 1025, 1030; 2007, 5, maddələr 401, 437, 6, maddə 560, 8, maddə 756, 11, maddələr 1049, 1053; 2008, 3, maddə 156, 7, maddələr 600, 602, 10, maddə 887, 11, maddə 960; 2009, 2, maddə 48, 5, maddə 294, 6, maddə 399, 12, maddələr 949, 969; 2010, 2, maddələr 70, 75, 4, maddə 275; 2011, 1, maddə 11, 2, maddələr 70, 71, 6, maddə 464, 7, maddə 598; 2012, 11, maddə 1054; 2013, 2, maddələr 89, 101, 11, maddə 1268; 2014, 2, maddə 92, 10, maddə 1162, 11, maddə 1339, 12, maddə 1527; 2015, 2, maddə 97, 3, maddə 250, 6, maddə 680; 2016, 2, I kitab, maddələr 190, 201, 5, maddə 847, 11, maddə 1767; 2017, 6, maddələr 1031, 1048, 12, I kitab, maddələr 2187, 2189; 2018, 1, maddə 13, 6, maddə 1155, 7, I kitab, maddələr 1380, 1408) 4-cü maddəsinə aşağıdakı məzmununda 4-cü hissə əlavə edilsin:

“4. Ələt azad iqtisadi zonasında əmək münasibətləri “Ələt azad iqtisadi zonası haqqında” Azərbaycan Respublikası Qanununun tələblərinə uyğun olaraq tənzimlənir.”.

İlham ƏLİYEV,
Azərbaycan Respublikasının Prezidenti